

23/12/2025

12.30 PM

آداب

یہ آکاش وانی سرینگر ہے ۔

اب آپ محمد اعظم سے خبریں سنئے۔

کابینہ

وزیر اعلیٰ عمر عبداللہ کی صدارت میں جموں میں منعقدہ کابینہ میٹنگ کے دوران کئی اہم انتظامی اور ترقیاتی معاملات پر غور و خوض کیا گیا ہے ۔

میٹنگ میں نائب وزیر اعلیٰ سریندر کمار چودھری ، کابینی وزراء سکینہ ایتو ، جاوید احمد ڈار ، ستیش شرما اور جاوید احمد رانا کے علاوہ چیف سیکریٹری اٹل ڈلو بھی موجود تھے ۔

اسی دوران وزیر اعلیٰ نے جموں مینایک کافی ٹیبل بُک کا اجراء کیا جس میں جموں کشمیر کے ڈیجیٹل بدلاؤ کے سفر کی عکاسی کی گئی ہے ۔

ڈلو

چیف سیکریٹری اٹل ڈلو نے جموں کشمیر میں روزگار کے مواقعے پیدا کرنے کی وکست بھارت روز گار یوجنا سے بھر پور فائدہ اٹھائے جانے پر زور دیا ہے۔ PM-خاطر

وہ بیروزگاری کے مسئلے سے نمٹنے اور شمولیاتی اقتصادی ترقی کو فروغ دینے کی غرض سے وکست بھارت روز گار یوجنا پر عمل آوری کی پیشرفت کا جائزہ لے رہے تھے PM-

لاہرو

ڈپٹی کمشنر سرینگر اکشے لاہرو نے ضلع افسروں کی ایک میٹنگ میں سرینگر ضلع کے ترقیاتی منظر نامے کا جائزہ لیا۔ انہوں نے ضلع کیپکس اور کانسٹی چیونسی ڈیولپمنٹ فنڈ کے تحت در دست لئے گئے کاموں کا بطور خاص جائزہ لیتے ہوئے متعلقہ محکموں اور عمل آوری ایجنسیوں کو ہدایت دی کہ وہ تعمیراتی کاموں کو معیار کے مطابق وقت رہتے مکمل کریں ۔

انہوں نے ضلع بھر میں ترقیاتی پروجیکٹوں کی کامیابی عمل آوری کیلئے مختلف ایجنسیوں کے درمیان باہمی تال میل ، نگرانی اور ہر سطح پر جوابدہی کو لازمی قرار دیا۔

گڈ گورننس

گڈ گورننس ویک 2025 کے تحت مختلف اضلاع میں انتظامیہ کی جانب سے عوامی رابطہ کاری کے پروگراموں کا سلسلہ جاری ہے ۔

پر شاسن گاؤں کی اور“ نام کی اس ایک ہفتے تک جاری رہنے والی مہم کے چوتھے روز بھی ” مختلف مقامات پر منعقد کئے گئے کیمپوں کے دوران لوگوں کے مسائل کی ہر وقت شنوائی کی گئی۔

ضلع انتظامیہ کپواڑہ کی جانب سے ضلع کے سبھی تحصیلوں میں منعقد کردہ اس طرح کے پروگراموں میں لوگوں کی ترقیاتی ضروریات کا جائزہ لیا گیا ضلع کے ترقیاتی کمشنر شری کانت سوسے نے انتظامیہ کو عوام کی دہلیز تک پہنچانے میں اس مہم کی اہمیت اجاگر کی ۔

پر شاسن

پر شاسن گاؤں کی اور کے تحت پلوامہ ضلع کے پنگلنہ ، ابہامہ ، وئے بُگ ، ٹہاب ، لدھو ، ریمو ، پنزگام ، امیر آباد ، اُر گام ، مندورہ اور لاسی پورہ کے علاقوں میں رابطہ کاری کے پروگرام منعقد کئے گئے ۔

اسی طرح سے ضلع بانڈی پورہ میں پنچایت حلقہ چندر گیر سمل ، ارن، چھٹی بانڈی اور دیگر مقامات پر عوامی معاملات کی شنوائی کی گئی۔ یہ پروگرام خاص طور پر محکمہ بھیڑ پالن اور ہارٹیکلچر ڈیپارٹمنٹ کی جانب سے منعقد کئے گئے تاکہ لوگوں کو ان شعبوں کی اسکیموں اور پروگراموں سے روشناس کرایا جا سکے ۔

شوہیان، کولگام اور دیگر اضلاع کے متعدد پنچایتی حلقوں میں بھی منعقدہ ایسے پروگراموں کے دوران لوگوں کی بھر پور شرکت دیکھی گئی۔ جہاں لوگوں نے اپنے مسائل متعلقہ حکام کی نوٹس میں لائے وہیں مختلف محکموں نے اپنی اسکیموں کے بارے میں بھی لوگوں کو تفصیلی جانکاری فراہم کی ۔

بڈگام

ڈپٹی کمشنر بڈگام ڈاکٹر بلال محی الدین بٹ نے پنڈت کالونی شیخ پورہ کا دورہ کر کے وہاں رہنے والے باشندوں کے مسائل کا جائزہ لینے کے علاوہ علاقے میں زیر عمل ترقیاتی کاموں کی پیشرفت کا معائنہ کیا۔ انہوں نے کالونی کے باشندوں کے مسائل سننے ہوئے تمام جائز مطالبات کو ترجیحی بنیادوں پر حل کرنے کی یقین دہانی کرائی۔

فضل؛ الحسیب

سرینگر میونسپل کاپوریشن کے کمشنر فضل الحسیب نے شہر مینسمارٹ سٹی لمیٹیڈ کے تحت تمام زیر التواء کاموں کی تکمیل ہر وقت یقینی بنانے کے علاوہ ان کا معیار برقرار رکھنے کی ضرورت اجاگر کی ہے ۔

انرجی ایفشنسی سروسز لمیٹیڈ کے ساتھ ایک میٹنگ کے دوران کمشنر موصوف نے شہر میں سٹریٹ لائٹنگ پروجیکٹ کی پیشرفت کا تفصیلی جائزہ لیا۔

زبیر سلیم

وادی کشمیر میں سردیوں کے دوران لوگوں کو کئی طرح کے طبی مسائل کا سامنا رہتا ہے۔ اس موسم کے دوران بزرگوں کو اکثر پیاس نہ لگنے کی شکایت رہتی ہے۔ اس تعلق سے معروف معالج اور بزرگوں کے طبی مسائل کے ماہر ڈاکٹر زبیر سلیم نے آکاشوانی نیوز سرینگر کو بتایا۔

ونٹر جنگل

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

من کی بات

وزیر اعظم نریندر مودی 28 دسمبر کومن کی بات کے اگلے ریڈیو پروگرام میں مختلف موضوعات پر اپنے خیالات کا اظہار کریں گے۔ انہوں نے عوام سے مختلف موضوعات پر تجاویز طلب کیں ہیں۔

یہ تجاویز 26 دسمبر تک ٹول فری نمبر 1800117800 پر بھیجی جا سکتی ہیں۔

بجٹ

مرکزی حکومت نے فروری میں پیش ہونے والے آئندہ بجٹ 2026-27 کیلئے شہریوں سے،

ن کے خیالات اور تجاویز مانگی ہیں۔±

اس	کا	مقصد	لوگوں	کی
----	----	------	-------	----

منگوں اور ضرورتوں کی عکاسی اور ملک کی ترقی سمیت سب کی ترقی ہے۔ تجاویز±
پورٹل پر بھیجی جاسکتی ہیں۔ www.mygov.in